

МИНИСТЕРСТВО ЗА ТРАНСПОРТ И ВРСКИ 4136.

Врз основа на член 55 став 1 од Законот за организација и работа на органите на државната управа („Службен весник на Република Македонија“ бр.58/00, 44/02, 82/08, 167/10 и 51/11, министерот за транспорт и врски донесе

П Р А В И Л Н И К ЗА ПРЕСТАНУВАЊЕ НА ВАЖЕЊЕ НА ПРАВИЛНИКОТ ЗА НАЧИНОТ И ПОСТАПКАТА ЗА ВРАЌАЊЕ И ПРИСИЛНО СЛЕТУВАЊЕ НА ВОЗДУХОПЛОВ КОЈ СЕ ПРИБЛИЖУВА КОН ПОДРАЧЈЕ НА ЗАБРАНЕТА, УСЛОВНО ЗАБРАНЕТА ИЛИ ОПАСНА ЗОНА ИЛИ ЛЕТА НИЗ НЕА

Член 1

Правилникот за начинот и постапката за враќање и присилно слетување на воздухоплов кој се приближува кон подрачје на забранета, условно забранета или опасна зона или лета низ неа („Службен весник на Република Македонија“ бр.129/08), престанува да важи.

Член 2

Овој правилник влегува во сила наредниот ден од денот на објавувањето во „Службен весник на Република Македонија“, а отпочнува да се применува од 1.3.2012 година.

Бр. 01-16732/1
21 декември 2011 година
Скопје

Министер
за транспорт и врски,
Миле Јанаклески, с.р.

МИНИСТЕРСТВО ЗА ЖИВОТНА СРЕДИНА И ПРОСТОРНО ПЛАНИРАЊЕ 4137.

Врз основа на член 28 став (5) од Законот за управување со пакување и отпад од пакување („Службен весник на Република Македонија“ број 161/09, 17/11, 47/11 и 136/11), министерот за животна средина и просторно планирање, донесе

П Р А В И Л Н И К ЗА ИЗМЕНУВАЊЕ И ДОПОЛНУВАЊЕ НА ПРАВИЛНИКОТ ЗА ФОРМАТА И СОДРЖИНАТА НА ОБРАЗЕЦОТ НА ГОДИШНИОТ ИЗВЕШТАЈ ЗА ВИДОТ И КОЛИЧИНАТА НА ПАКУВАЊАТА ШТО СЕ ПУСТИЛЕ ИЛИ УВЕЗЛЕ НА ПАЗАР ВО РЕПУБЛИКА МАКЕДОНИЈА ВО ПРЕТХОДНАТА КАЛЕНДАРСКА ГОДИНА И ЗА ПОСТАПУВАЊЕ СО ОТПАД ОД ТИЕ ПАКУВАЊА, ФОРМАТА И СОДРЖИНАТА НА ОБРАЗЕЦОТ НА ПРОИЗВОДСТВЕНАТА СПЕЦИФИКАЦИЈА, ФОРМАТА И СОДРЖИНАТА НА ОБРАЗЕЦОТ НА ЕВИДЕНЦИЈАТА ЗА ВКУПНОТО ПАКУВАЊЕ КОЕ Е ПУШТЕНО НА ПАЗАР ИЛИ УВЕЗЕНО ВО РЕПУБЛИКА МАКЕДОНИЈА КАКО И НАЧИНОТ НА КОЈ СЕ ВОДИ ЕВИДЕНЦИЈАТА

Член 1

Во Правилник за формата и содржината на образецот на годишниот извештај за видот и количината на пакувањата што се пуштиле или увезле на пазар во Ре-

публика Македонија во претходната календарска година и за постапување со отпад од тие пакувања, формата и содржината на образецот на производствената спецификација, формата и содржината на образецот на евиденцијата за вкупното пакување кое е пуштено на пазар или увезено во Република Македонија како и начинот на кој се води евиденцијата („Службен весник на Република Македонија“ број 117/10) во членот 3 по ставот 1 се додаваат два нови става 2 и 3 кои гласат:

“По исклучок од став 1 на овој член за пооделни категории на производи каде тежината на увезеното продажното пакување е значително помала во однос на нето тежината на производот, а при тоа не постојат податоци за пакување тогаш во производствената спецификација нето тежината се евидентира со користење на одреден процент од бруто масата на производот за продажното и групното пакување и тоа :

1. играчки за деца - 25% од бруто тежината на пакувањето по царинската декларација од кои 10% за пластични материјали и 15% хартија или картон;
2. садови за домаќинство и прибор за јадење - 10% од бруто тежината по царинската декларација од кои 3% за пластични материјали и 7% за хартија;
3. декоративни производи за домаќинство (украси, закачалки, вазни) - 15% од бруто тежината на царинската декларација од кои 5% за пластични материјали и 10% за хартија ;
4. училишен прибор - 8% од бруто тажина по царинска декларација од кои 3% за пластични материјали и 5% за хартија;
5. текстилни производи (модни кроеви за облека) - 15% од бруто тежина по царинската декларација од кои 5% за пластични материјали и 10% хартија;
6. прибор за чистење - 15% од бруто тежината по царинската декларација од кои 10% за пластични материјали и 5% за хартија;
7. декоративна козметика (кармини, маскири, турпии, четки) - 20 % од бруто тежината по царинската декларација од кои 10% за пластични материјали и 10% за хартија.

Во случаите од став 2 на овој член податоците се внесуваат во табела број 2 од Прилог 1.

Ставот 2 станува став 4.

Член 2

Прилогот 1 се менува со нов Прилог 1 кој е составен дел на овој правилник.

Член 3

Овој правилник влегува во сила осмиот ден од денот на објавувањето во „Службен весник на Република Македонија“.

Бр. 07-10821
6 декември 2011 година
Скопје

Министер,
Абдилаќим Адеми, с.р.

Прилог 1

Производствена спецификација

Табела број 1

Бр. _____ дата _____

РБ	Име на пакуваниот производ	Вид на пакување	Опис на компонентите на пакувањето	Вид на материјалот за пакување по тежина (kg)					
				Пластични материјали	Хартија и картон	метал	Стакло	Дрвени материјали	Други композитни материјали
1	2	3	4	5	6	7	8	9	10
		продажно							
		групно'							
		транспортно							
Вкупно:									

Забелешка: 'Се дели по единичен производ кој бил спакуван, односно обвиткан во групното пакување

дата:

Овластено лице (име и презиме)

(потпис)

Производствена спецификација

Табела број 2

Бр. _____ дата _____

РБ	Име на пакуван производ	Број на увоз на царинска декларација и дата на царинење	Бруто тежина на категоријата производи (kg)	Вид на материјалот за пакување по тежина (kg)					
				Пластични материјали	Хартија и картон	метал	стакло	Дрвени материјали	Други композитни материјали
1	2	3	4	5	6	7	8	9	10
Вкупно:									

дата:

Овластено лице (име и презиме)

(потпис)